



THE MADRAS LEGISLATIVE ASSEMBLY.

Monday, 20th January 1964.

The House met in the Assembly Chamber, Fort St. George, Madras, at half-past two of the clock, Mr. Speaker (THE HON. SRI S. CHELLAPANDIAN) in the Chair.

1.—QUESTIONS AND ANSWERS.

STARRED QUESTIONS.

சுகாதாரத் துறை அலுவலர்கள்

* 11 கேள்வி.—திரு. ஆ. கு. சுப்பையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்தல ஸ்தாபனங்களில் வேலை செய்யும் சுகாதாரத் துறை அலுவலர்களின் (Public Health Staff) குறைகளைப்பற்றிப் பரிசீலனை செய்ய கமிட்டி ஏதேனும் அமைக்கப்பட்டதா?

(இ) அக்கமிட்டியின் ரிபோர்ட்டு மேஜையின்மேல் வைக்கப் படுமா?

THE HON. SRIMATHI JOTHI VENCATACHELLUM : (a) No such committee has been constituted by this Government.

(b) Does not arise.

திரு. ஆ. கு. சுப்பையா : அத்துறையில் பரிசீலனை செய்வதற்காக கமிட்டி நியமிக்க உத்தேசிக்குமா?

கனம் திருமதி ஜோதி வெங்கடாசலம் : அதை ஸ்டேட் கவர்ன்மென்ட் உத்தேசிக்க வேண்டிய அவசியமில்லை. மத்திய அரசாங்கத்தின் கமிட்டித்தான் ஏற்கெனவே இருக்கிறது.

Water-supply Scheme, Dharmapuri

* 12 Q.—SRI R. S. VEERAPPA CHETTIAR : Will the Hon. the Minister for Public Health be pleased to state—

(a) whether it is a fact that the water-supply scheme for Dharmapuri town has since been deferred in view of the National Emergency; and

(b) if so, under what circumstances the Tiruvannamalai Town Water-supply Scheme was sanctioned during the emergency period?

THE HON. SRIMATHI JOTHI VENCATACHELLUM : (a) Yes.

(b) Unlike the Dharmapuri Water-supply Scheme the Tiruvannamalai Water-supply Scheme is included in the Third Five-Year Plan, with high priority for execution during this Plan period.

[20th January 1964]

திரு. ரா. சு. வீரப்ப செட்டியார் : திருவண்ணாமலை தண்ணீர் திட்டம் சமீபத்தில் நடந்த தேர்தலுக்காக சாங்ஷன் செய்யப் பட்டது என்பது உண்மையா?

கனம் திருமதி ஜோதி வெங்கடாசலம் : ஏற்கெனவே மூன்றாவது ஐந்தாண்டுத் திட்டத்தின்கீழ் சேர்த்திருந்த காரணத்தினால்தான் அது சாங்ஷன் செய்யப்பட்டது.

திரு. ரா. சு. வீரப்ப செட்டியார் : தர்மபுரி தண்ணீர் திட்டம் எந்தப் ப்ளானில் எடுக்கப்பட்டுள்ளது என்பதை அறியலாமா?

கனம் திருமதி ஜோதி வெங்கடாசலம் : தனிக் கேள்வி வேண்டும்.

திரு. ம. கமலநாதன் : கிருஷ்ணகிரி நீர்த்தேக்கத் திட்டத்தில் இருந்து கிருஷ்ணகிரி நகரத்திற்கு குடிதண்ணீர் கொண்டு வரப் படும் திட்டம் எந்த நிலையில் இருக்கிறது? சர்வே எல்லாம் செய்யப் பட்டிருக்கிறது.

கனம் திருமதி ஜோதி வெங்கடாசலம் : இது தர்மபுரியைப் பற்றிய விஷயம். கிருஷ்ணகிரி பற்றி தனிக் கேள்வி போடும்படி கேட்டுக்கொள்கிறேன்.

புலவர் கா. கோவிந்தன் : திருவண்ணாமலை தண்ணீர் திட்டம் மூன்றாவது ஐந்தாண்டுத் திட்டத்தில் சேர்க்கப்பட்டிருந்த காரணத்தினால் தேசிய நெருக்கடியைக் கூடப் பார்க்காமல் அதைக் கொடுத்ததாக அமைச்சர் அவர்கள் சொன்னார்கள். அப்படியே மற்ற துறைகளிலும் தேசிய நெருக்கடி காரணமாக நிறுத்தி வைப்பதையும் உடனுக்குடன் நடத்த முன்வருமா?

கனம் திருமதி ஜோதி வெங்கடாசலம் : மூன்றாவது ஐந்தாண்டுத் திட்டத்தின்கீழ் சேர்த்திருக்கிற ஸ்கீம்களுக்கும் அவசர நிலைமையொட்டி ஒத்தி வைக்கப்படுவதற்கும் அதிக வித்தியாசம் உண்டு. எதை எதை மூன்றாவது ஐந்தாண்டுத் திட்டத்தின்கீழ் சேர்த்திருக்கிறார்களோ அதில் ஓரளவு மிக அத்தியாவசியமானதை சாங்ஷன் செய்து வருகிறார்கள்.

புலவர் கா. கோவிந்தன் : மூன்றாவது ஐந்தாண்டுத் திட்டக் காலத்தில் பல இடங்களில் மருத்துவத் துறையில்கூட பல கட்டடங்கள் கட்டவேண்டிய அளவிற்கு சாங்ஷன் ஆகிற ஸ்கீம்கள்கூட தேசிய நெருக்கடி காரணமாக நிறுத்தி வைக்கப் பட்டிருக்கிறது. அதற்காகத்தான் கேட்கிறேன். அத்திட்டங்களை யும் நிறைவேற்ற அரசு முன்வருமா?

கனம் திருமதி ஜோதி வெங்கடாசலம் : தனிக் கேள்வி வேண்டும்.

திரு. எம். வி. கரிவேங்கடம் : எந்தெந்தக் குடிநீர் திட்டங்கள் நெருக்கடி காலமாக இருந்தாலும் எடுத்துக் கொள்ளப்படுகிறது? எந்தெந்த குடிநீர்த் திட்டங்கள் நெருக்கடி நிலையை ஒட்டி நிறுத்தி வைக்கப்படுகிறது? காரணமென்ன?

கனம் திருமதி ஜோதி வெங்கடாசலம் : தனிக் கேள்வி வேண்டும்.